

आर्द्रयति मनः इति सुन्दरी । उन्ध धी क्लेदे  
सुपूर्वः नाम्नोति श्ररः निपातनादुल्लोपः नदा-  
दित्वादीप् । रूपलावण्यसम्पन्ना सुन्दरी । इति  
तद्वैकायां भरतः । तस्मैदः । इति मेदिनी ॥  
हरिद्रा । इति शब्दचन्द्रिका ॥ त्रिपुरसुन्दरी ।  
यथा,—  
“अङ्गुष्ठानामिकायोगात् वामहस्तस्य पार्श्वमिति  
तपयेत् सुन्दरीं देवीं समुद्राच्च सवाहनाम् ॥”  
इति तन्त्रसारे श्रीविद्याप्रकरणम् ॥  
योगिनीविशेषः । यथा,—  
“तावन्मन्त्रं जपेद्दिहान् यावदायाति सुन्दरी ।  
ज्ञात्वा दृढं साधकेन्द्रं निशीथे याति निश्चितम् ॥”  
इति तत्रैव योगिनीसाधनप्रकरणम् ॥  
सुनुभ, दुता । हिंसे । इति कविकल्पद्रुमः ॥  
(भा०-पर०-अक०-हिंसे सक०-सेट् ।) सुभते ।  
इति दुर्गादासः ॥  
सुन्वन्, [त्] चि, यन्नकर्त्ता । “सुखो यन्नसंयोगे ।”  
३ । २ । १३२ । इति सुनीतेः शब्दप्रत्ययः ॥  
सर्वं सुन्वन्तः । सर्वं यजमानाः सन्निधः । इति  
सिद्धान्तकौमुदी ॥  
सुपन्नः, पुं, ( सु + पञ्च + क्तः । ) सुगम्यास्त्रः ।  
इति शब्दचन्द्रिका ॥ शोभनपरिणते, चि ॥  
( यथा, भागवते । १ । ८ । ४० ।  
“इमे जनपदाः सुहृदाः सुपत्नीषधिवीरुधः ।  
वनाद्रिनदुदन्वन्तो ह्येधन्ते तव वीजिताः ॥” )  
सुपन्नं, क्लौ, ( शोभनं पञ्चमस्य । ) तेजपत्रम् ।  
इति शब्दचन्द्रिका ॥  
सुपन्नः, पुं, (शोभनं पञ्चमस्येति ।) आदित्यपत्रः ।  
पक्षिवाहणम् । इति राजनिर्घण्टः ।  
सुपन्नकः, पुं, (शोभनं पत्रमस्य । कप् ।) शिशुः ।  
इति राजनिर्घण्टः ॥ ( शिशुशब्दस्य विशेषो  
ज्ञातव्यः । )  
सुपन्ना, स्त्री, (शोभनं पत्रमस्याः ।) रुद्रजटा ।  
शतावरी । पालक्यम् । शमौ । शालपर्णी ।  
इति राजनिर्घण्टः ॥  
सुपन्निका, स्त्री, जतुका । इति राजनिर्घण्टः ॥  
सुपन्नः, पुं, ( सु शोभनः पन्थाः । अः समासे । )  
सन्मार्गः । यथा,—  
“सत्पथस्त्वतिपन्थाश्च सुपन्थाः सुपथोऽपि च ।”  
इति शब्दरत्नावली ॥  
( यथा, कथासरित्सागरे । २० । १८२ ।  
“विषयाकृत्यमाणा हि तिष्ठन्ति सपथे कथम् ॥”  
शोभनपथयुक्ते, चि ॥  
सुपन्था, स्त्री, (सुष्ठु पन्थं यस्याः ।) श्वेतचिह्नी ।  
इति राजनिर्घण्टः ॥ सत्पन्था, चि ।  
सुपन्थाः पुं, (शोभनः पन्थाः ।) सत्पथः । इति  
शब्दरत्नावली ॥  
सुपन्नः, पुं, पञ्चनाभदत्त-कृतव्याकरणविशेषः ।  
यथा,—  
“वेध्यावधेयं धीराः श्रीपञ्चनाभनिवेदितम् ।  
उक्तो व्याकरणादर्शः सुपन्नस्तस्य पञ्चिका ॥  
ततै हि बालबोधाय प्रयोगाणाञ्च दौपिका ।

उणादिवृत्ती रचिता च धातुकौमुदी ॥”  
इति तदीयपरिभाषावृत्तिः ॥  
( पुं, क्लौ । शोभनं पञ्चम् । ) शोभनपञ्चम् ।  
शोभनपञ्चविशिष्टे, त्रि ॥  
सुपन्ना, स्त्री, वचा । इति शब्दचन्द्रिका ॥  
सुपर्णः, पुं, ( सुष्ठु पर्णं पक्षो यस्य । ) गरुडः ।  
इत्यमरः । १ । १ । ३१ ॥ ( यथा, रघुः । १० । ६१ ।  
“उल्लान्ते स्म सुपर्णेन वेगाकृष्टपयोमुवा ॥” )  
स्वर्णचूडपक्षी । कृतमालकवृक्षः । इति मेदिनी  
( पक्षिमात्रम् । यथा, मनुः । १ । ३७ ।  
“नागान् सर्पान् सुपर्णाञ्च पिबृणाञ्च पृथग्-  
गणान् ॥”  
विष्णुः । इति महाभारतम् । १३ । १४८ ।  
३४ ॥ ) शोभनपर्णविशिष्टे, त्रि ॥  
सुपर्णकः, पुं, ( सु शोभनानि पर्णानि यस्य । कन् )  
आरग्वधवृक्षः । इति रत्नमाला ॥ सप्तच्छद-  
वृक्षः । इति जटाधरः ॥ गरुडः । इति हेम-  
चन्द्रः ॥  
सुपर्णकेतुः, पुं, ( सुपर्णः केतौ यस्य । ) विष्णुः ।  
इति हल्लायुधः ॥  
सुपर्णा, स्त्री, ( सु शोभनानि पर्णानि पत्राणि  
यस्याः । ) पक्षिनी । इति शब्दमाला ।  
सुपर्णास्यः, पुं, ( सुपर्ण इति आख्या यस्य । )  
नागकेशरः । इति त्रिकाण्डशेषः ॥ ( अस्य  
पथ्यायो यथा, वैद्यकरत्नमालायाम् ।  
“दौपः सर्पः सुपर्णाख्यश्चाभ्यो नागकेशरः ॥” )  
सुपर्णिका, स्त्री, ( शोभनानि पर्णानि यस्याः ।  
कप् । टापि अत इत्वम् । ) स्वर्णजीवन्ती ।  
पलाशी । शालपर्णी । रेणुका । वाकुची । इति  
राजनिर्घण्टः ॥ ( अस्याः पथ्यायो यथा,—  
“अवल्लुगुजो वाकुची स्यात् सोमराजो सुपर्णिका  
शशिलेखा कृष्णफला सोमा पूतिफलीति च ।  
सोमवह्नौ कालमेधो कुष्ठघ्नी च प्रकौर्त्तिता ॥”  
इति भावप्रकाशस्य पूर्वखण्डे प्रथमे भागे ॥ )  
सुपर्णी, स्त्री, ( सुष्ठु पर्णान्यस्याः । गौरादित्वात्  
ङोष् । ) कमलिनौ । गरुडमाता । इति  
मेदिनी ॥ ( पक्षिणौमात्रे च । यथा, महाभारते ।  
३ । २२४ । १० ।  
“सुपर्णी सा तदा भूत्वा निर्जगाम महावनात्” )  
सुपर्णीतनयः, पुं, ( सुपर्णास्तनयः । ) गरुडः ।  
इति हल्लायुधः ॥  
सुपर्वा, [न्] पुं, ( सुष्ठु पर्व यस्य । ) देवताः ।  
इत्यमरः । १ । १ । ७ ॥ बाणः । वंशः । पर्वः ।  
धूमः । इति मेदिनी ॥  
सुपर्वा, स्त्री, (शोभनं पर्व यस्यः ।) श्वेतदूर्वा  
इति राजनिर्घण्टः ॥ सुन्दरपर्वविशिष्टा च ॥  
सुपात्रं, क्लौ, ( सुपाकाय हितम् । सुपाक + यत् ।  
विङ्लवणम् । इति राजनिर्घण्टः ॥  
सुपात्रं, क्लौ, ( सुष्ठु पात्रम् । ) योग्यव्यक्तिः ।  
( यथा, भागवते । ७ । १४ । ४१ ।  
“पुरुषेष्वपि राजेन्द्र सुपात्रं ब्राह्मणं विदुः ।  
तपसा विद्याया तुष्ट्या धत्ते वेदं हरिस्तुम् ॥” )

तत्र दानविधियथा,—

“तस्मात्सर्वात्मना पात्रे दद्यात् कनकदक्षिणाम  
इति ।  
सर्वेषामेव पात्राणां परं पात्रं महेश्वरः ।  
पतन्तं त्रायते यस्मादतीव नरकार्णवादिति ॥  
पात्राणां ध्यात्मिका मुख्या विशुद्धाग्नि-  
जोविषः ।  
देवताश्च तथा मुख्या गोदानं ह्येतदुत्तममिति ॥  
सर्वत्र गुणवद्दानं श्रवपाकादिष्वपि स्मृतम् ।  
देशे काले विधानेन पात्रे दत्तं विशिष्यतः ॥”  
पात्रे विद्यातपस्यादिगुणयुक्ते । इति च प्राय-  
श्चित्ततत्त्वम् ॥ अपि च ।  
“तस्मात् सर्वात्मना पात्रे दद्यात् कनकमुत्तमम् ।  
अपात्रे पातयेद्दत्तं सुवर्णं नरकार्णवे ॥”  
इति शुद्धितत्त्वम् ॥ \* ॥  
शोभनभाजनम् । शोभनञ्च तत्पात्रञ्चेति कर्म-  
धारयसमासनिष्पन्नम् । उत्तमपात्रयुक्ते, त्रि ॥  
सुपानः, त्रि, ( सुखेन पीयते इति । सु + पा +  
“आतो युच् ।” ३ । ३ । १२८ । इति युच् । )  
पानयोग्यः । सुखेन पीयतेऽसौ । आतोऽनोऽद-  
रिद्र इत्यनेन कर्मणि अनप्रत्ययेन निष्पन्नः ।  
इति मुग्धबोधव्याकरणम् ॥  
सुपार्श्वः, पुं, ( सुष्ठु पार्श्वोऽस्य । ) चतुर्विंशति-  
हत्तार्हदन्तगताहत्तार्हद्विंशः । इति हेमचन्द्रः ॥  
द्वन्द्ववृक्षः । इति राजनिर्घण्टः ॥ पक्षिविशेषः ।  
स तु सम्पातिपुत्रः । यथा,—  
“निर्दग्धपक्षं सम्पातिं वानराः सुमहौजसः ।”  
इत्युपक्रम्य ।  
“क्लौ सीता केन वा दृष्टा को वा हरति  
मैथिलौम् ।  
तदाख्यातु भवान् सर्वं गतिर्भव वनौकसाम् ॥  
सहरीन् प्रतिंसमुक्तान् सीताश्रुतिसमाहितान्  
पुनराश्वासयन् प्रीत इदं वचनमब्रवीत् ॥  
अहमस्मिन् गिरौ दुर्गे बहुयोजनमायते ।  
चिरान्नपतितो ह्यहः क्षीणप्राणपराक्रमः ॥  
तं मामेवं गतः पुत्रः सुपार्श्वो नाम नामतः ।  
आहारेण यथाकालं विभर्त्ति पततां वरः ॥”  
इति वाल्मीकीये रामायणे किष्किन्धाकाण्डे  
५८ सर्गः ॥ ( पीठस्थानविशेषः । यथा, देवी-  
भागवते । ७ । ३० । ६६ ।  
“नारायणी सुपार्श्वे तु त्रिकूटे रुद्रसुन्दरी ॥”  
इलाहृतवर्षस्य पर्वतविशेषः । यथा, विष्णु-  
पुराणे । २ । २ । १७  
“विपुलः पश्चिमे पार्श्वे सुपार्श्वोत्तरे स्मृतः ॥  
सुपार्श्वकः, पुं, ( सुष्ठु पार्श्वो यस्य । कन् । )  
चतुर्विंशतिभाष्यहदन्तगताहद्विंशः । इति  
हेमचन्द्रः ॥ गर्दभाण्डवृक्षः । इत्यमरः । २ ।  
४ । ४३ ॥ ( अथ पिप्पलमेदः । गजहुण्डसहोरा  
इति लोके ।  
“पारोषोऽन्यः पलाशश्च कपित्थः कमण्डलुः ।  
गर्दभाण्डकन्दरालः कपोतनः सुपार्श्वकः ॥”  
इति भावप्रकाशस्य पूर्वखण्डे प्रथमे भागे ॥ )